

## IS-SEBH

X'hin ix-xemx fuq wiċċ il-baħar tibda' ssaħħan il-holqien,  
U s-sħab kollu ta' ma' dwarha hija żżewwaq b'ħafna lwien

Mill-bejtiet u minn ġo s-siġar il-għasafar jiksru s-skiet  
Tal-lejl ikraħ, ħiemed, waħxi ġo l-għelieqi u fuq l-għoljiet.

Dlonk mill-għorfa fqira tiegħu għax-xogħol johroġ ir-raħħal  
Bil-moħriet bl-imgħażqa tiegħu u bil-baqra jew bil-bagħal.

L'hawn u l'hemm fuq il-ħamrija mansab twil ikun mifrux  
U l-għasafar li fih jinżlu ħlief l-għelug hemm ma jsibux.

Issa 'l ward iqum mir-raqda, jerfa rasu lejn ix-xemx,  
U mal-arja tiġi 'l fwieħa li ftit qabel ma kien hemmx.

Il-qanpiena fuq il-knisja dlonq tinstema' kullimkien,  
X'hin ix-xemx fuq wiċċ il-baħar tibda' ssaħħan il-holqien.

G. ATTARD